

కాశీగంగ

చెరువుకి ఒకవ్రక్క గొడ్డుల్ని, మరోవక్క ముడ్డిల్ని కడిగేస్తుంటారు. ఇంకో వక్క మగవాళ్ళు తానాలాడుతుంటే, మరోవక్క ఆడవాళ్ళు స్నానాలుచేసి, చీరచెంగులతో వడకట్టి, నీరు తీసుకొనిపోతుంటారు. ఈ దృశ్యం ఉత్తరకోస్తాలోని మూడు జిల్లాల్లోని అనేక పల్లెల్లో కనిపిస్తుంది.

అలాంటి ఒక వల్లె నుండి వట్నం వచ్చాడు గంగన్న. గంగన్న అల్లుడు పట్నంల ఎమ్మార్వో దగ్గర జీవు డ్రైవర్ గా పనిచేస్తున్నాడు. ఒక్కగానొక్క కొడుకు ఈ మధ్యనే చచ్చిపోయాడు. ఎలక్షన్ల ముందు బహిరంగసభకని లారీల్లో జనాల్ని తోలుకెళ్ళారు. లారీబోల్తాపడిపోయి ఐదుమంది చచ్చిపోయారు. అందులో గంగన్న కొడుకు ఒకడు.

కొడుకు చచ్చిపోయిన తర్వాత కూతురి దగ్గరికి వచ్చేశాడు గంగన్న. పస్తూ, పస్తూ గంగన్న రెండు వస్తువులు తెచ్చి కూతురికిచ్చాడు. ఇచ్చి ఏమన్నాడంటే

“అమ్మా! మొన్న నేను తిరవతి ఎల్లినప్పుడు ఇదిగో ఈ పాత్ర తెచ్చుకున్నాను. నేను చచ్చిపోయేటప్పుడు ఈ కాశీగంగ నా నోట్లో వెయ్యాలి. ఇది మనకున్న మూడెకగాల మెట్టపొలం అమ్మేసినాను. దాన్నాలూకు బావతు ఇరవైవేల రూపాయిలు. నీకేటికావాలంటే అది కొనుక్కో- అని కాశీగంగ పాత్ర, ఇరవైవేల రూపాయిలు కూతురిచేతిలో పెట్టాడు.

కాశీగంగ పాత్ర దేవుని పోటోముందు పెట్టింది. ఇరవైవేల మాత్రం తిరిగితండ్రీకే ఇచ్చి అంది “నీ దగ్గరే ఉన్నీ నాయినా! నాకెప్పుడు అవసరమైతే అప్పుడు అడుగుతానై” అని.

కూతురి కాపురం చూసి చాలా మురిసిపోయాడు గంగన్న. అల్లుడు గొప్ప చలాకీ అయినాడు. చేసేది ఎమ్మార్వో డ్రైవరుడ్యోగమైనా, చెలాయించేది మాత్రం కలక్షరు డ్రైవర్ లాగా. బియ్యం, కిర్సనాయిలు, పంచదార డీలర్ల దగ్గర కట్టించేస్తాడు. కేంపులకెళ్ళినప్పుడు కోడి, కోడిగుడ్లు, కూరగాయలు మోసుకొస్తాడు. ఉప్పు, పప్పు సరేసరి.

పెళ్ళిళ్ళకు ముందు కౌన్సిలింగ్ లాంటిది లేకగానీ, ఉంటే మాత్రం ఆడపిల్లలందరూ ఎమ్మార్వో జీవు డ్రైవర్లనే చేసుకొనేవారు. ఆ పోస్ట్ కంట వన్నె తెచ్చాడు శ్రీనివాసులు. డ్రైవర్ శ్రీనివాసులంటే ఎవరికైనా ఇట్టే తెల్లిపోతుంది.

అంతా బాగానే ఉంది కానీ కూతురు గంటల తరబడి పబ్లిక్ కొళాయి దగ్గర నిలబడి నీళ్ళు పట్టి తెచ్చుకోవడం గంగన్నకు చాలా బాధేసింది. పైగా ప్రతిరోజూ కొళాయి దగ్గర గొడవలు, కొట్లాటలు. ఇవన్నీ చూసి గంగన్న ఒక నిర్ణయానికి వచ్చాడు. తన నిర్ణయాన్ని కూతురికి, అల్లుడికి చెప్పాడు. వాళ్ళకూడా ఒప్పుకున్నారు.

వెంటనే ఓ.వై.టి. స్కీముకింద పన్నెం

దువేల రూపాయలు కొళాయికోసం కట్టారు. మామూలుగా అయిదు ఆరువేలు. వెంటనే ఆఫుమేఫూలమీద కొళాయి కావాలంటే డబుల్ డబ్బులు కట్టాలంటే కట్టారు. ఆఫుమేఫూలమీద రాలేదుగానీ, ఆగి, ఆగి మేఫూలమీద నడిచివచ్చినట్టు పైవులొకరోజు, బోల్టులొకరోజు, నట్టులొకరోజు బిగించి మీ ఇంటికి కొళాయి వేసాం అన్నారు మున్సిపాలిటీవాళ్ళు. అలా అనిపించుకొనే లోపు చిల్లరఖర్చుకని సామాగ్రి ఖర్చుకని మిగిలిన ఎనిమిదివేలు అయిపోయాయి.

గోడకు అమర్చిన కొళాయిని చూస్తుంటే, శివుని కంఠంకి చుట్టుకున్న నాగుబాము లాగా అనిపించింది గంగన్నకు. కొళాయి వచ్చేసింది. ఇక రావల్సింది నీరు.

ఆరోజు సాయంత్రం ఆరుగంటలకు నీళ్ళొస్తాయని ఫిట్టర్ చెప్పిపోయాడు. సంతోషం పట్టలేక యాభైరూపాయలు ఫిట్టర్ కిచ్చాడు గంగన్న.

నీళ్ళొచ్చే టైమయింది. ఆరోజు శ్రీనివాసులు కూడా తొందరగా ద్యూటీ ముగించుకొని ఇంటికిచ్చాడు. కొళాయి దగ్గర ముగ్గువేశారు. కొళాయి మెడలో పూదండవేశారు. ఒకవ్రక్క కొబ్బరికాయ, అరటి పండ్లు పెట్టి అగ్రోత్తులు వెలిగించారు.

నరిగ్గా ఆరుగంటలయ్యింది. శ్రీనివాసులు ఒక చేత్తో కోడి, మరో చేత్తో కత్తి పట్టుకొని రడీగా ఉన్నాడు. గంగన్న కొళాయి మాత అటుఇటు తిప్పాడు. బయ్యేమని రెండుసార్లు, భుయ్యేమని మరో రెండుసార్లు శబ్దం వచ్చింది.

“అద్దదిగో వస్తన్నాది. ముందు అన్న, తర్వాత తమ్ముడు వస్తాడు.” అన్నాడు గంగన్న. కూతురికి, అల్లుడికి అర్థంకాలేదు. అది గ్రహించి గంగన్న చెప్పాడు. “ముందు గాలి దేవుడు, తర్వాత నీటి దేవుడు వస్తారు- కొయ్! కోడినికొయ్” అని చిన్నపిల్లాడిలా అరిచాడు. వెంటనే కోడి మెడ తెగి కిందపడింది.

కోడి నుండి చెంబుడు రక్తం వచ్చింది గానీ కొళాయి నుండి మాత్రం గ్లానుడు నీళ్ళు కూడా రాలేదు.

ఏమైంది చెప్పా! ఎందుకు నీళ్ళు రాలేదని అటుఇటు కాలుకాలిన పిల్లిలా తిరిగాడు గంగన్న. వాళ్ళకేకాదు ఆ వీధి

మొత్తం ఎవరికీ రాలేదని తెల్సింది. అందరూ కల్పి మెయిన్ రోడ్డుమీదకు వెళ్ళి చూస్తే ఇంకేముందు పైవులు పగిలిపోయినీళ్ళు రోడ్డుమీదకు చిమ్ముతున్నాయి. తెల్సిందేమిటంటే రోడ్డు వెడల్పు చెయ్యడానికి కరంటు స్తంభం అడ్డువస్తే ఆ స్తంభాన్ని పక్కకు జరిపారు. ఎలక్ట్రిసిటీ డిపార్టుమెంటువాళ్ళు. అలా జరిపేటప్పుడు కింద పైవులున్నాయని తెలియక వాటిని పగలగొట్టేశారు.

కొత్త పైవులు వచ్చి, అవి వేసేసరికి వారంరోజులు అవుతుందట. అంతవరకు ట్యాంకర్లతో నీటి సరఫరా జరుగుతుందని తెలిసింది. వారంరోజులయ్యేసరికి రోడ్డుమీద పైవులు వచ్చి వడ్డాయి. వాటిని చూసి గంగన్నకు చాలా సంతోషం వేసింది. ఇంక రెండు మూడు రోజుల్లో పైవులు వేసేస్తారు. నీళ్ళొచ్చేస్తాయని అనుకున్నాడు. రోజూ ఉదయాన్నే లేవడం- పైవులు వేసారేమో చూడడం- నాలుగురోజుల నుండి ఇదే పనిచేసింది గంగన్నకు.

ఫిట్టర్ కొచ్చి ఈరోజు రాత్రికి పైవులు వేస్తున్నాం. రేపు తెల్లవారి మీ వీధికి కొళాయి లొస్తాయని చెప్పాడు. ఆ రాత్రి గంగన్నకు దీర్ఘాశ్వి విజయభాస్కర్ సరిగ్గా నిద్రపట్టింది కాదు. ఎప్పుడు తెల్లవారుతుందా? ఎప్పుడు కొళాయిలో నీళ్ళొస్తాయా అని మగత మగత గడిచింది రాత్రంతా! తెల్లారేసరికి మెయిన్ రోడ్డుమీదకెళ్ళి చూసారు. పైవులు రోడ్డుమీద లేవు. పైవులు వేసినందుకు చాలా ఆనందం కలిగింది. కానీ ఆ ఆనందం ఎక్కువసేపు నిలవలేదు. వి.ఐ.పి.ల విజిట్ లో వేసిన రోడ్డు లాగ కొద్ది సేవటిలోనే కనుమరుగైపోయింది. పైవులు ఒక పక్కనుండి వేస్తుంటే మరోపక్క నుండి తీసేస్తున్నారు.

రాత్రివేసిన పైవులు తెల్లారేసరికి ఎందుకు తీసేస్తున్నారని అడిగితే, రోడ్డు వెడల్పు చెయ్యాలినిచోట పైవులువేస్తే, ఎప్పుడైనా రిపేర్లోస్తే కష్టమని, చాలాముందు చూపుతో మరికొంత దూరం జరిపి వేస్తామని, అందుకే వేసిన పైవులు తీసేస్తున్నామని చెప్పారు. అందువలన ఆ వీధికి మరికొన్నాళ్ళపాటు కొళాయినీళ్ళు రావని తెల్లి చెప్పేశారు.

వారంరోజులపాటు కష్టపడి రోడ్డు వెడ

ల్పు చేసారు. ఆ పక్కనే పైవులు కూడా వేసేశారు. ఒకరోజు సాయంత్రం ఫిట్టర్ కొచ్చి రేపు ఉదయం ఆరుగంటలకు నీళ్ళొస్తాయని చెప్పాడు. పార్లమెంటుకి మళ్ళా ఎలక్షన్లొస్తాయంటే నమ్ముతాంగానీ రేపు నీళ్ళొస్తాయంటే మాత్రం నమ్ములేమన్నారు వీధిజనాలు.

గంగన్న మాత్రం వేకువరూమున నాలుగుగంటలకే లేచాడు. తలకి స్నానం చేసి, కొళాయికి పూజలుచేసి ఆరుగంటలెప్పుడవుతుందా? నీళ్ళొప్పుడు వస్తాయా అని ఎదురుచూస్తూ కూర్చున్నాడు.

ఆరయ్యిందిగానీ నీళ్ళు మాత్రం రాలేదు. పక్క ఇళ్ళలోకి చూశాడు. వాళ్ళకీ రాలడంలేదు. మెయిన్ రోడ్డుమీదకొచ్చి చూసాడు. చూస్తే ఏముంది? రోడ్డుకి అడ్డదిడ్డంగా గుంతలు తవ్వి ఉన్నాయి. మొన్న వెడల్పు చేసేవేసిన తారురోడ్డు కూడా తవ్వి పారేశారు. ఎందుకు ఏమిటని అడిగితే టెలిఫోను డిపార్టుమెంటు వాళ్ళు కేబుల్స్ వేస్తున్నారట. అందుకే ఇంకో వారం రోజులు కొళాయిలు రావని తెల్సింది.

గంగన్నకు కోపం ఆగింది కాదు. మున్సిపాలిటీ వాళ్ళను నానాబూతులు తిడుతూ గుంతను దాటబోయి అందులో పడిపోయాడు. ఎక్కడ దెబ్బ తగిలిందో ఏమో ఆ పడటం పడటమే మరి లేవలేదు. స్పృహ తప్పిపోయింది.

వారంరోజులుగా మంచానపడి ఉన్నాడు. ఈ వారం రోజులు కూడా కన్ను తెరిచి చూడలేదు. కూతురు లబోదిబోమంటూ నాయినా నన్ను ఒక్కసారి చూడవా అని ఏడ్చింది. అయినా చూడలేదు. మామా నాకేమాటా చెప్పవా అని అడిగేవాడు అల్లుడు. అయినా ఒక్కమాట చెప్పలేదు. కానీ ఆఖరిరోజున అంత అపస్మారక స్థితిలోనూ ఒక్కమాట మాత్రం మూడుసార్లు అన్నాడు.

“గంగ! గంగ! గంగ!” అని. ఆ మాట వినగానే కూతురికి అతనిచ్చిన కాశీగంగ పాత్ర గుర్తొచ్చి అది తేవడానికి వెళ్ళింది. దేవుని పోటోముందు పెట్టిన పాత్ర కనిపించలేదు. అన్నిచోట్ల వెతికింది. ఎక్కడా దొరకలేదు.


బిందెలో నీళ్ళైనా తెచ్చి తండ్రీ నోట్లో పోస్తాననుకుంది. అప్పుడామెకు కొళాయి గుర్తొచ్చి అక్కడకు వచ్చింది.

తండ్రీ ప్రాణాలు తీస్తున్న ఆ పైవులు యముని పాశంలా కనబడేసరికి ఆమెలో కోపం, ఆవేశం ఒక్కసారే కమ్ముకున్నాయి. శక్తి నంతా కూడదీసుకొని ఒక్క తన్ను తన్నింది. ఆ తన్నుకి గోడకు బిగించిన బోల్టు ఊడొచ్చింది.

బ్లోక్! బ్లోక్! బ్లోక్! మంటూ కొళాయి నుండి నీళ్ళొచ్చాయి. ఆ నీటిని దోసిట పట్టి తండ్రీ మంచం దగ్గరకు పరుగెత్తింది.

“నాయినా! కాశీగంగ నాయినా! తాగు! తాగు!” ఏడుస్తూ అరిచింది కూతురు. రెండు గుక్కలు వేసి ప్రాణాలు వదిలేశాడు తండ్రీ.

తాను తాగింది కొళాయి గంగని తెలిస్తే ఆతని ఆత్మకు ఎంత శాంతి!!!



దీర్ఘాశ్వి విజయభాస్కర్